

பெண்பாற் பெயர்கள்:

“ பேடையும் பெடையும் பெட்டையும் பெண்ணும்

மூடும் நாகும் கடமையும் அளகும்

மந்தியும் பாட்டியும் பிணையும் பிறவும்

அந்தம் சான்ற பிடியொடு பெண்ணே”.

பேடை முதலாகப் பிணவு ஈறாகச் சொல்லப்பட்ட பதின்மூன்று பெயர்களும் பெண்பாற் பெயர்கள் ஆகும்.

- | | | | | |
|------------|----------|-----------|-------------|-----------|
| 1. பேடை, | 4.பெண், | 7. கடமை, | 10. பாட்டி, | 13. பிடி. |
| 2. பெடை, | 5. மூடு, | 8. அளகு, | 11. பிணை, | |
| 3. பெட்டை, | 6. நாகு, | 9. மந்தி, | 12. பிணவு, | |

ஆ, புல் போன்றவற்றையும் பேராசிரியர் பெண்பாற் பெயர்களாகக் கொள்வதைப் பின்வரும் விளக்கத்தால் அறியலாம்.

ஆ என்பது பெண் பெயர் ஆதலும் பெண், ஆண் என்ப ஒருசார் புல்லிற்கும் நேர்தலும் கொள்க.

வினா:

7. பெண்பால் இளமைப் பெயர்களின் எண்ணிக்கை எத்தனை?

விடை :

பதிமூன்று

இளமைப் பெயர்களின் விரிவாக்கம் -1

அடுத்து வரும் இருபத்து மூன்று நூற்பாக்களில் எந்தெந்தப் பெயர்கள் எந்தெந்த உயிரினத்திற்கு இளமைப் பெயர்கள் ஆகும் என்பது தொகுத்துக் கூறப்பட்டுள்ளது.

பறப்பவை :

“அவற்றுள்

பார்ப்பும் பிள்ளையும் பறப்பவற்று இளமை".

இளமைப் பெயர்களுள் பார்ப்பு என்பதும் பிள்ளை என்பதும் பறப்பவற்றில் இளமைப் பெயர்களாகும்.

சான்று:

பார்ப்பு : மேற்கவட்டு இருந்த பார்ப்பினங்கட்கு (பருந்து)(அகம்.31)

பிள்ளை : வெள்ளாங்குருகின் பிள்ளை செத்தென (கொக்கு)(ஐங்.151:1)

வினா :

8. பறப்பவற்றில் இளமைப் பெயர்களாக விளங்குபவை ?

விடை:

பார்ப்பு, பிள்ளை.

இளமைப் பெயர்களின் விரிவாக்கம் -2

தவழ்பவற்றில் வரும் இளமைப் பெயர்களாக விளங்குபவை பார்ப்பு, பிள்ளை போன்றவற்றில் வரும். ஆமை, உடும்பு, முதலை, ஓந்தி போன்றவை தவழ்தல் என்னும் ஊர்ந்து செல்லக் கூடியவை ஆகும். மூங்கா, வெருகு, எலி, மூன்று கோடுகளை உடைய அணில் என்னும் நான்கும் குட்டி என்னும் இளமைப் பெயர்க்கு உரியன. பாம்புக்குட்டி, தவளைக் குட்டி என்பவற்றையும் பேராசிரியர் குறிப்பிடுகின்றார். இக்காலத்தில் எலிக்குஞ்சு எனப்படும். பறழ் என்னும் இளமைப் பெயரும் மூங்கா, வெருகு, எலி, அணில் என்னும் நான்கிற்கும் வரும். பறழ் இவற்றைக் குறிக்க சான்றுகள் கிடைக்கவில்லை. குரங்குக் குட்டியைப் பறழ் என்பது குறிக்கின்றது. நாய், பன்றி, புலி, முயல் என்னும் நான்கு இளமைப் பெயர்களும் குருளை எனப்படும். நரியினது இளமைப் பெயரும் குருளை எனக் கூறத்தக்கதாகும். நாய், பன்றி, புலி, முயல், நரி என்னும் ஐந்தற்கும் இளமைப் பெயர்களாக மேற்கூறப்பட்ட குட்டி என்பதும் பறழ் என்பதும் வரும்.

வினாக்கள்:

9. பார்ப்பு, பிள்ளை முதலியவை எவற்றிற்கு இளமைப் பெயராய் வரும்?

10. அணிலுக்கு இளமைப் பெயராய் வருவது எது?

11. பறழ் என்ற இளமைப் பெயராய் வரும் விலங்கு ஒன்றினைச் சான்று தருக.
12. நாய், பன்றி, புலி, முயல் என்னும் நான்கின் இளமைப் பெயர்கள் யாது?
13. நாய் முதல் நரி வரையாக உள்ள ஐந்திற்கு வரும் இளமைப் பெயர்கள் எவை?

விடைகள்:

- தவழ்பவை
- குட்டி
- எலி
- குருளை
- குட்டி, பறழ்

இளமைப் பெயர்களின் விரிவாக்கம் -3

நாய், பன்றி, புலி, முயல்,நரி முதலிய ஐந்து பெயர்களில் நாய் தவிர்த்த பன்றி, புலி, முயல், நரி என்னும் நான்கும் பிள்ளை என்னும் பெயரைப் பெறும்.

சான்று:

பன்றி - பிள்ளை - பன்றிப்பிள்ளை,

புலி - பிள்ளை - புலிப்பிள்ளை,

முயல் - பிள்ளை - முயற்பிள்ளை,

நரி - பிள்ளை - நரிப்பிள்ளை,

ஆடு, குதிரை நவ்வி, உழை, புல்வாய் எனப்படும் ஐந்தன் இளமைப் பெயர் மறி என்பதாகும். நவ்வி,உழை, புல்வாய் என்பவை மாணின் வகைகள் என உரையாசிரியர்கள் குறிப்பிடுகின்றனர். கொம்புகளில் ஏறி வாழும் குரங்கு என்னும் இளமைப் பெயர் பொருந்தி வரும்.குட்டி என்பதனோடு மகவும் பிள்ளையும் பறழும் பார்ப்பும் என்னும் நான்கு இளமைப் பெயர்களும் குரங்கு என்பதற்கு வரும்.யானை, குதிரை, கழுதை, கடமை, மான் என்னும் ஐந்தும் கன்று என்னும் இளமைப் பெயருக்கு உரியவை ஆகும்.எருமை, மரை என்னும் காட்டுப் பசு இவை இரண்டும் இளமைப் பெயராகக் கன்று என்பதைப் பெறும்.

வினாக்கள்:-

14. பிள்ளை என்று இளமைப் பெயராய் முடியும் விலங்கினை இரண்டினைச் சான்று தருக.
15. நவ்வி, உழை, புல்வாய் என்பது எந்த விலங்கின் வகைகள் என்று உரையாசிரியர்கள் குறிப்பிடுகிறார்கள்?
16. குட்டி என்ற இளமைப் பெயர் எந்த விலங்கிற்கு உரியது?
17. குரங்கிற்கு வரும் இளமைப் பெயர்கள் எவை?
18. யானையும் குதிரையும் எந்த இளமைப் பெயர்களில் அடங்கும்?
19. மரை என்று அழைக்கப்படும் விலங்கு எது?

விடைகள்:-

- பன்றி, புலி
- மான்
- குரங்கு
- மகவு, பிள்ளை, பறழ், பார்ப்பு
- கன்று
- காட்டுப் பசு

இளமைப் பெயர்களின் விரிவாக்கம் -4

கவரி எனப்படும் மானும் கராகம் எனப்படும் கரடியும் கன்று என்னும் இளமைப் பெயரைப் பெறும்.

சான்று:

கவரி - கன்று - கவரிஇக்கன்று

கராகம் - கன்று - கராகக்கன்று

ஒட்டகம் எனப்படும் விலங்கும் கன்று என்னும் இளமைப் பெயரைப் பெறும்.குஞ்சரம் எனப்படும் யானையின் இளமைப் பெயர் என்பதாக வரும் என்பர்.ஆ எனப்படும் பசுவும் எருமையும் யானையின் இளமைப் பெயரைப் போன்றே குழவி என்பதையும் பெறும்.கடமை, மரை என்பவையும் மேலே குறிக்கப்பட்டதைப் போன்று குழவி என்னும் இளமைப் பெயரையும் பெறும்.குரங்கு, முசு, ஊகம் என்னும் மூன்று குரங்கினத்தைச் சார்ந்தவையும் குழவி என்பதையும் இளமைப் பெயராகப் பெறும்.மேலே குறிக்கப்பட்ட

ஒன்பது இளமைப் பெயர்களில் குழவி, மகவு தவிர மற்றையவை மக்களின் இளமைப் பெயராக வருவதில்லை.

பார்ப்பு, பிள்ளை, குட்டி, பறழ், குருளை, மறி, மகவு. கன்று குழவி என்னும் ஒன்பது பெயர்களில் மகவு, குழவி என்னும் இரண்டு மட்டுமே உயர்திணையாகிய மக்களுக்கு வரும்.பிள்ளை, குழவி, கன்று, போத்து என்னும் நான்கு இளமைப் பெயர்களும் ஓரறிவு உயிர்களாகிய புல், மரம் போன்றவற்றுக்கும் வரும்.மேலே சொல்லப்பட்ட பிள்ளை, குழவி, கன்று, போத்து என்பவை நெல், புல் போன்ற ஓரறிவு உயிரினங்களுக்கு வருவதில்லை.

வினாக்கள்:-

20. காரகம் என்று அழைக்கப்படும் விலங்கு எது?
21. யானையின் மற்றொரு இளமைப் பெயர் என்ன?
22. குரங்கின் மூவகை இனங்கள் யாவை?
23. மக்களின் இளமை பெயராக வருவது எவை?
24. இளமை பெயர் பெற்று வரும் ஓரறிவு உயிர்கள் இரண்டினை சான்று தருக.
25. இளமைப் பெயர்கள் இடம் பெறாத ஓரறிவு உயிரினங்கள் எவை ?

விடைகள்:-

- கரடி
- குழவி
- குரங்கு, முசு, ஊகம்
- குழவி ,மகவு
- தென்னம்பிள்ளை, பூங்கன்று
- நெல், புல்

ஒன்று முதல் ஆறறிவு உயிரினங்கள்

தொல்காப்பியர் மூவாயிரம் ஆண்டுகளுக்கு முன்பாக இயங்கும் இயங்கா உயிரினங்களை அறிவு அடிப்படையில் ஒன்று முதல் ஆறு அறிவு அடிப்படையில் பாகுபாடு செய்துள்ளார். இன்றைய அறிவியலும் வியக்கும் வகையில் இப்பாகுபாடு அமைந்துள்ளது குறிப்பிடத் தக்கது.

“ஒன்று அறிவதுவே உற்று அறிவதுவே
இரண்டு அறிவதுவே அதனொடு நாவே
மூன்று அறிவதுவே அவற்றொடு மூக்கே

நான்கு அறிவதுவே அவற்றொடு கண்ணே
ஐந்து அறிவதுவே அவற்றொடு செவியே
ஆறு அறிவதுவே அவற்றொடு மனனே
நேரிதின் உணர்ந்தோர் நெறிப்படுத் தினரே”.

தொடுதல் உணர்வு உடையவை ஓரறிவு உயிர்கள். தொடுதலோடு நாக்குச் சுவையும் உடையவை ஈரறிவு உயிர்கள். தொடுதல், சுவைத்தல் என்பவற்றோடு மூக்கால் நுகரும் தன்மை உடையவை மூவறிவு உயிர்கள். தொடுதல், சுவைத்தல், நுகர்தல் என்பவற்றோடு கண்ணால் பார்க்கும் தன்மை உடையவை நான்கறிவு உயிர்கள். தொடுதல், சுவைத்தல், நுகர்தல், பார்த்தல் என்பவற்றோடு செவியால் கேட்கும் திறன் உடையவை ஐந்தறிவு உயிர்கள். தொடுதல், சுவைத்தல், நுகர்தல், பார்த்தல், கேட்டல் என்னும் ஐம்பொறினோடு மனம் கொண்டு அறிபவை ஆறறிவுயிர்கள்.

வினாக்கள் :-

26. தொல்காப்பியர் எதன் அடிப்படையில் உயிரினங்களை வகுக்குகிறார்?
27. ஆறறிவு உயிர்களுடைய புலன்களின் எண்ணிக்கை என்ன?

விடைகள் :-

- புலன்கள்
- ஐந்து

உயிர்களின் வகைப்பாடு:-

புல், மரம் போன்ற தொடுதல் உணர்வு உடையவை ஓர் அறிவுடையவை ஆகும். அவை போன்ற பிறவும் ஓர் அறிவு உயிரில் அடங்கும். பிற என்பதற்குக் கொட்டியும் தாமரையும் கமுகும் என்பன என இளம்பூரணர் சான்றுகள் தருகின்றார். ஓரறிவு உயிர்களுக்கு மனம் இல்லாமையால் இன்ப, துன்ப உணர்வு இல்லை என்றும் தொடுதல் உணர்வு கொண்டவை என்றும் பேராசிரியர் குறிப்பிடுகின்றார். நந்து, முரள் என்பவையும் அவை போன்ற

தொடுதல், சுவைத்தல் உணர்வுடைய பிறவும் ஈரறிவு உள்ளவை ஆகும். சிதல், ஏறும்பு என்பவையும் அவை போன்ற தொடுதல், சுவைத்தல், நுகர்தல் உணர்வு உடைய பிறவும் மூவறிவு உள்ளவை ஆகும். நண்டு, தும்பி என்பவையும் அவைபோன்ற தொடுதல், சுவைத்தல், நுகர்தல், காண்டல் உணர்வுடைய பிறவும் நாலறிவு உள்ளவை ஆகும். நான்கு காலுடைய விலங்குகளும் பறவைகளும் அவை போன்ற தொடுதல், சுவைத்தல், நுகர்தல், காண்டல், கேட்டல் உணர்வுடைய பிறவும் ஐயறிவு உள்ளவை ஆகும். மக்களும் அவர்போன்ற தொடுதல், சுவைத்தல், நுகர்தல், பார்த்தல், கேட்டல், மனதால் அறிதல் என்னும் உணர்வுடைய பிறவும் ஆறறிவு உள்ளவை எனப்படும். ஆறறிவுடைய அஃறிணை உயிரினங்கள் சில இருப்பதாகவும் சான்றோர் குறிப்பிடுவர். பேராசிரியர் பறப்பவற்றில் கிளி, நடப்பவற்றில் குரங்கு, யானை என்பவற்றைக் குறிப்பிடுகின்றார். தொல்காப்பியர் தொகுத்துக் கூறியுள்ள ஓரறிவு முதல் ஆறறிவு வரையுள்ள உயிரினங்கள் பின்வருமாறு பட்டியல் இடலாம்.

ஓரறிவு - புல், மரம்

ஈரறிவு - நந்து, முரள்

மூவறிவு - சிதல், ஏறும்பு

நான்கறிவு - நண்டு, தும்பி

ஐயறிவு. - பா, புள்

ஆறறிவு - மக்கள்

வினாக்கள்:-

28. தொடுதல் உணர்வு கொண்ட உயிரினங்கள் எவை?
29. நந்து முரல் போன்றவை எவ்வகை உயிர்கள்?
30. மூவறிவு உயிர்களுக்கு சான்று தருக?
31. நான்கு அறிவு உயிர்களுக்கு சான்று தருக?
32. ஆறறிவு உயிர்களுக்கு அமைந்த தனித்துவ புலன் எது?
33. ஆறறிவு உயிர்களில் அஃறிணை உயிரினங்களும் அடங்கும் என்று கூறியவர் யார்?

விடைகள்:-

- புல் ,மரம்

- ஈரறிவு உயிர்கள்
- சிதல் , எறும்பு
- நண்டு ,தும்பி
- மனம்
- பேராசிரியர்

ஆண்பாற் பெயர்களின் விரிவாக்கம்

ஆண்பாலை உணர்த்தும் பெயர்களும் அவற்றுக்கான விளக்கப்பட்டுள்ளன. உயிரினங்களும் விரிவாக விளக்கப்பட்டுள்ளன. அதில் களிறு என்னும் ஆண்பாற் பெயர் வேழம் எனப்படும் யானையைக் குறிக்க வரும் சொல்லாகும். களிறு என்னும் ஆண்பாற் பெயர் கேழல் எனப்படும் காட்டுப் பன்றியைக் குறிக்கவும் வரும். புல்வாய், புலி, உழை, மரை, கவரிமான், கராம் (கரடி), என்பவற்றின் ஆணினங்கள் ஒருத்தல் என்னும் ஆண்பாற் பெயரைப் பெறும். ஆண்யானையும் ஆண்பன்றியும் மேலவற்றைப் போன்று ஒருத்தல் என்னும் ஆண்பாற் பெயரைப் பெறும். மேற்குறிப்பிட்டவற்றைப் போன்று எருமையின் ஆணினமும் ஒருத்தல் என்னும் ஆண்பாற் பெயரைப் பெறும். மேலே குறிக்கப்பட்டுள்ள மூன்று நூற்பாக்களின்படி புல்வாய், புலி, உழை, மரை, கவரி, கராம், யானை, பன்றி, எருமை என்னும் ஒன்பதும் ஒருத்தல் என்னும் ஆண்பாற் பெயரைப் பெறும். பன்றி, புல்வாய், உழை, கவரிமான் என்னும் நான்கன் ஆண் இனங்களும் ஏறு என்னும் ஆண்பாற் பெயரைப் பெறும்.

வினாக்கள்:

34. யானைக்கு வழங்கும் ஆண்பால் பெயர்கள் என்னென்ன?
35. கேழல் என்று அழைக்கப்படுவது எது?
36. ஆண் எருமைக்கு வரும் இளமைப் பெயர் என்ன?
37. ஏறு எனும் ஆண்பால் பெயருக்கு வரும் விலங்குகள் இரண்டினைச் சான்று தருக.

விடைகள்:

- களிறு, வேழம்
- காட்டுப்பன்றி
- ஒருத்தல்
- பன்றி, கவரிமான்

ஆண்பாற் பெயர்களின் விரிவாக்கம் -2

எருமை, மரை, பெற்றும் என்னும் ஆண்பாற் இனங்களும் ஏறு என்னும் ஆண்பாற் பெயரைப் பெறும்.கடலில் வாழக் கூடிய சுறா என்னும் மீன் இனமும் ஏறு என்னும் ஆண்பாற் பெயரைப் பெறும்.பெற்றம், எருமை, புலி, மரை, புல்வாய் என்னும் ஆண்பால் உயிரினங்கள் போத்து என்னும் பெயரைப் பெறும்.நீரில் வாழ்வனவற்றுள் முதலை போன்றவற்றின் ஆண்பாலும் போத்து என்னும் பெயரைப் பெறும்.மயில், எழால் என்னும் ஆண்பாற் பறவைகளும் போத்து என்னும் பெயரைப் பெறும்.புல்வாய் எனப்படும் மான் வகையின் ஆண்பாலும் இரலை,கலை என்னும் ஆண்பாற் பெயர்களைப் பெறும்.

வினாக்கள்:

38. எருமை பெற்றம் முதலியவற்றின் ஆண்பால் பெயர்கள் என்ன?
39. ஏறு எனும் ஆண்பால் பெயர் கொண்ட கடல்வாழ் உயிரினம் எது?
40. முதலைக்கு வரும் ஆண்பால் பெயர் என்ன?
41. போத்து என்று அழைக்கப்படும் பறவைகள் எது?
42. மானின் ஆண்பால் பெயர்கள் என்ன?

விடைகள்:

- ஏறு
- சுறா
- போத்து
- மயில், எழால்
- இரலை, கலை

